
सामान्य प्रशासन विभाग 
मंत्रालय, वल्लभ भवन, भोपाल 


भोपाल . दिनांक 2 अगस्त 2014 


घोषणा 
( नियम - 6 ) 


क्र . एफ - 21 - 03 - 2013 - एक - 10 . - यतः, यह अभिकथित किया गया है कि श्री पी. एन. तिवारी, अनुविभागीय अधिकारी, जल 
संसाधन विभाग, देवरी, जिला सागर ने मध्यप्रदेश राज्य में अनुविभागीय अधिकारी, जल संसाधन विभाग , देवरी, जिला सागर का पद 
धारण करते हुए भ्रष्टाचार निवारण अधिनियम, 1988 की धारा 13 ( 1 ) ई, 13 ( 2 ) के अधीन अपराध किया है और अपराध क्रमांक 
12/ 2010 धारा 13 ( 1 ) ई, 13 ( 2 ) भ्र. नि . अ. 1988 सन् 2010 - 11 को मामलों का अन्वेषण किया गया है. 


और, यतः, अभिलेख में उपलब्ध सुसंगत सामग्री की छानबीन करने पर , राज्य सरकार की राय है कि श्री पी . एन. तिवारी पर 
जिसने भ्रष्ट साधनों का सहारा लेकर अपनी आय के ज्ञात स्रोत से अननुपातिक संपत्तियां संचित की हैं , प्रथमदृष्ट्या प्रकरण बनता है. 


और, यतः, राज्य सरकार द्वारा यह आवश्यक और समीचीन समझा गया है कि उक्त अपराधी पर मध्यप्रदेश विशेष न्यायालय 
अधिनियम, 2011 की धारा 3 की उपधारा ( 1 ) के अधीन स्थापित विशेष न्यायालय द्वारा विचारण किया जाना चाहिए : 


अतएव , मध्यप्रदेश विशेष न्यायालय अधिनियम, 2011 की धारा 5 की उपधारा ( 1 ) द्वारा प्रदत्त शक्तियों को प्रयोग में लाते हुए , 
राज्य सरकार , एतद्द्वारा, यह घोषणा करती है कि उक्त अपराध पर मध्यप्रदेश विशेष न्यायालय अधिनियम, 2011 के अधीन कार्यवाही 
की जाएगी. 


स्थान : भोपाल 
तारीख : 2 अगस्त 2014 


मध्यप्रदेश के राज्यपाल के नाम से तथा आदेशानुसार , 

राजेश कौल , उपसचिव . 

नियंत्रक, शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित - 2014. 


